

க்ரஸ்துவின் திருவுடல், திருஇரத்தம் பெருவிழா

இரண்டாம் ஆண்டு 07-06-2012
என்னை உண்போர் என்னால் வாழ்வர்

திருப்பல் முன்னுரை:

ஆதலால் நீங்கள் இந்த அப்பத்தை உண்டு கிண்ணத்திலிருந்து பருதும் போதெல்லாம் ஆண்டவருடைய சாவை அவர் வரும்வரை அறிவிக்கிற்கள்.

அன்புமிக்க சகோதர சகோதரிகளே! இயேசுவே ஆண்டவர் என்னும் இனிய நாமத்தில் நல் வாழ்த்துக்கள். இன்று கிறிஸ்துவின் திருவுடல், திருஇரத்தப் பெருவிழா. இத் தினத்தில் நாம் ஆண்டவரின் திருவுடல், திருஇரத்தம் என்பவை குறித்துக்காட்டும் ஒற்றுமை, அன்பு ஆகியவைபற்றிச் சிந்திக்க ஒன்று கூடியுள்ளோம்.

நாளாந்தம் இயேசுவின் திருவுடலாம் நற்கருணையை உட்கொள்ளும் நாம், அவர் நமக்காகச் செய்த தியாகங்களையும், நமக்குச் செய்த எல்லா அருள் நலன்களையும் நினைந்து அவருக்கு நன்றி கூறவும், அவர் நமக்கு விட்டுச்சென்ற அன்பு, ஒற்றுமை, தியாகம், மன்னிப்பு, அர்ப்பணம் ஆகிய தலைசிறந்த பண்புகளை நாமும் வாழ்ந்து பிறரோடு அவற்றைப் பகிர்ந்து கொள்ளவும் அழைக்கப்படுகின்றோம். நாம் உழைக்க வில்லையேல் நமக்கு உணவில்லை. இதைத்தான் உழைக்க மனமில்லாதவன் எவரும் உண்ணலாகாது என்று புனித பவுல் அடிகளார் கூறுகிறார். இந்த உழைப்பு இறைவனின் உள்ளத்திலும் இதயத்திலும், மனித உள்ளமும், மனித இதயமும் குடிக்கொள்வதற்காக தயாரிக்கும் உழைப்பு. வாழ்வின் உணவாக நற்கருணை வடிவில் வந்த இயேசு நமது ஆன்ம தாகத்தையும், பசியையும் போக்குகிறார் நம்மைக் குணப்படுத்துகிறார். நம் வாழ்வைப் புதுப்பிக்கிறார். விசுவாச வாழ்க்கையில் தொடர்ந்து முன்னேற ஆற்றல் தருகிறார். நற்கருணை விருந்தில் நம்மீது இயேசு வைத்திருக்கும் அன்பின் ஆழ அகலத்தைப் புரிந்துக்கொள்ள வழிவகுக்கிறார். நம்மோடு நெருக்கமான உறவுகொள்ள நற்கருணையில் வாழும் இயேசுவை ஆவலோடு வரவேற்போம். ஆகவே நாம் அனைவரும் என்றென்றும் நம்மோடு நிலைத்து நின்று வாழ்வதறும் இறைவனது பேரன்பிற்காக நன்றி சொல்லுவோம், ஆண்டவரின் திருவுடல், திருஇரத்தம் என்பவை குறித்துக்காட்டும் ஒற்றுமை, அன்பு ஆகியவற்றை மற்றவர்களோடு பகிர்ந்து இறைவனின் சாட்சிகளாய் வாழ நம்மை அர்ப்பணித்து தொடரும் திருப்பலியில் பங்கேற்போம்.

இறைமக்கள் வேண்டல்கள்:

நம் வானகத் தந்தை அன்பில் நிறைந்தவர், அருளில் சிறந்தவர். நாமும் நம் வாழ்வின் குறைகள் நீங்கி நிறை வாழ்வைப் பெற, நமக்குத் தேவையான அருள் வரங்களை இறைவனிடம் மன்றாடிக்கேட்போம்.

பதில் : ஆண்டவரே எங்கள் மன்றாட்டைத் தயவாய் கேட்டருளும்.

"எனது சதையை உண்டு எனது இரத்தத்தைக் குடிப்போர் என்னோடு இணைந்திருப்பர் நானும் அவர்களோடு இணைந்திருப்பேன்" என்று மொழிந்த எம் அன்பு இறைவா,

உம் திருச்சபையை வழிநடத்தும் திருத்தந்தை, ஆயர்கள், குருக்கள், கன்னியர் மற்றும் பொதுநிலையினர் அனைவரும் உம் நற்கருணை பிரசன்னத்திலே, உம் வாத்தையிலே இணைந்திருந்து உம் திருச்சபையை சிறப்புற வழிநடத்தி செல்ல வேண்டுமென்று இறைவா உம்மை மன்றாடுகிறோம்.

"எனது சதை உண்மையான உணவு, எனது இரத்தம் உண்மையான பானம்" என்ற எம் தலைவனே, எம் பங்கில் வசிக்கின்ற மக்கள் அனைவரும் உண்மையாகவே பாவங்களையும் உடல் உள்ள நோய்களையும் மன வேதனைகளையும் துன்ப துயரங்கள் அனைத்தையும் போக்குகின்றது என்பதனை உணர்ந்தவர்களாக உம் நற்கருணை பிரசன்னத்தில் விசுவாசம் கொண்டவர்களாக சான்று பகர இறைவா உம்மை மன்றாடுகிறோம்.

"வாழும் தந்தை என்னை அனுப்பினர் நானும் அவரால் வாழ்கிறேன் அதுபோல் என்னை உன்போரும் என்னால் வாழ்வர்" என்று மொழிந்தவரே!

எம்பங்கில் உள்ள சிறுவர் சிறுமியர் இளையோர் பல்வேறு குழுப்பொறுப்பாளர்கள் அனைவரும் உம்மால் தேர்ந்துகொள்ளப்பட்டவர்கள், அனுப்பப்பட்டவர்கள் என்பதனை உணர்ந்தவர்களாக படிப்பிலும் நல்லெலாழுக்கத்திலும் விசுவாசத்திலும் உதவிபுரிபவர்களாகவும் தங்கள் பணிகளிலே பொறுப்பு மிக்கவர்களாகவும் வாழ்ந்தருள வேண்டுமென்று இறைவா உம்மை மன்றாடுகிறோம்.

போராட அழைப்பவராம் இறைவா,

உடல் நலம் இன்றித் தவிப்பவர்கள், மனநலம் குன்றித் துன்புவோர் இவர்களுக்கு உயிர்த்த இயேகவின் ஆழ்ந்தாலும், மகிமையாலும் அனைத்து உதவிகளும் நல்மனம் கொண்டவர்கள் வழியாகக் கிடைத்திட வேண்டுமென்று இறைவா உம்மை மன்றாடுகின்றோம்.

நீதியை நிலைநாட்டும் இறைவா,

இன்றைய குடும்பங்களில் உண்மையான அன்பு நிலவிடவும், உறவுகளைச் சிதைக்கின்ற சுயநலம், பொருளாசை இவை மறைந்து தியாக மனம் உருவாகிட வேண்டுமென்று இறைவா உம்மை மன்றாடுகின்றோம்.

அழுகலின் ஆண்டவரே!

இலங்கை நாட்டில் பல்வேறு விதமாக அல்லவுறும் எமது தமிழ் மக்களையீது இரக்கமாயிரும். அவர்கள் படும் அனைத்துத் துன்பங்களிலிருந்தும் அவர்களைப் பாதுகாத்திடவும், நிம்மதியான வாழ்வை அவர்களுக்கு அளித்திடவும் வேண்டுமென்று இறைவா உம்மை மன்றாடுகின்றோம்

வாழ்வளிப்பவராம் இறைவா,

நாம் வாழுவதற்கு நீர் கொடுத்திருக்கும் இந்த நாட்டிற்காக உமக்கு நன்றி கூறுகின்றோம் இந்த மன்னில் நாங்கள் ஒவ்வொருவரும் விசுவாசத்தில் உறுதிபெற்று உமது சாட்சிகளாய் வாழ எமக்கு அருள் தந்து எம்மை ஆசீர்வதித்து வழிப்படுத்தியருள வேண்டுமென்று இறைவா உம்மை மன்றாடுகின்றோம்.

ஞானத்தின் ஊற்றாம் இறைவா,

இவ்வுலகின் வாழ்க்கைச் சூழ்நிலைகளில் சிக்கி இறையன்பையும் பிறரன்பையும் புறக்கணித்து வாழும் மனிதர்கள், சமூக அநீதிகளுக்கு எதிரானவர்களாகவும் அமைதி ஏற்படுத்துபவர்களாகவும் மாற அருள்புரிய வேண்டுமென்று உம்மை மன்றாடுகிறோம்.